
శ్రీ గీతగోవిందం 


శ్రీ జయదేవ గోస్వామి 


శ్రీ గోపాల ధ్యానం 


యదోపీవదనేందుమండనమభూత్మస్తూరికాపత్రకం 
యల్లక్షీకుచశాతకుంభకలశే వ్యాగోచమిందీవరం | 
యన్నిర్వాణవిధానసాధనవిధౌ సిద్దాంజనం యోగినాం 

తన్నః శ్యామళమావిరస్తు హృదయే కృష్ణాభిధానం మహః ॥౧॥ 


C+ 
శ్రీ జయదేవ ధ్యానం 


రాధామనోరమరమావరరాసలీలా- 
గానామృతైకభణితం కవిరాజరాజం। 
శ్రీమాధవార్చనవిధావనురాగసద్మ- 
పద్మావతీప్రియతమం ప్రణతో౬స్మి నిత్యం ॥౨॥ 


శ్రీగోపాలవిలాసినీ వలయస ద్రత్నాదిముగ్గాకృతి 
శ్రీరాధాపతిపాదపద్మభజనానందాబ్దిమగ్నో౭ నిశం । 

లోకే సత్మవిరాజరాజ ఇతి యః ఖ్యాతో దయాంభోనిధిః 
తం వందే జయదేవసద్దురుమహం పద్మావతీవల్లభం ॥3॥ 


Rt — 


ప్రథమః సర్గః 
నాయోదదామోదర; 


మేమ్మ్టైర్మేదురమంబరం వనభువః శ్యామాస్తమాలద్రుమై- 
ర్నక్తం భీరురయం త్వమేవ తదిమం రాధే గృహం ప్రాపయ । 
ఇత్సం నందనిదేశితశ్చలితయోః ప్రత్యధ్వకుంజద్రుమం 
రాధామాధవయోరయంతి యమునాకూలే రహఃకేలయః ॥౧॥ 


వాగ్గేవతాచరితచిత్రిత చిత్తసద్మా 
పద్మావతీచరణచారణచక్రవర్తీ | 
శ్రీవాసుదేవరతికేలికథాసమేత- 
మేతం కరోతి జయదేవకవిః ప్రబంధం ॥౨॥ 


వాచః పల్లవయత్యుమాపతిధరః సందర్భశుద్దిం గిరాం 
జానీతే జయదేవ ఏవ శరణః శ్తాఘ్యో దురూహద్రుతే । 
శృంగారోత్తరసత్పమేయరచనైరా చార్యగోవర్థన- 

స్పర్టీ కో౭పి న విశ్రుతః శ్రుతిధరో ధోయీ కవిక్షాపతిః ॥3॥ 


యది హరిస్మరణే సరసం మనో 
యది విలాసకలాసు కుతూహలం । 
మధురకోమలకాంతపదావలీం 
శృణు తదా జయదేవసరస్వతీం ॥౪॥ 


C+) 


ప్రబంధః ౧ 
(మాళవ రాగం - రూపక తాళం) 


ప్రళయపయోధిజలే ధృతవానసి వేదం | 
విహితవహిత్రచరిత్రమఖేదం ॥ 
కేశవ ధృతమీనశరీర జయ జగదీశ హరే ॥౧॥ 


క్షితిరతివిపులతరే తవ తిష్టతి పృష్ట | 
ధరణిధరణకిణచక్రగరిష్టే ॥ 
కేశవ ధృతకచ్చపరూప జయ జగదీశ హరే ॥౨॥ 


వసతి దశనశిఖరే ధరణీ తవ లగ్నా | 
శశిని కలంకకలేవ నిమగ్నా ॥ 
కేశవ ధృతసూకరరూప జయ జగదీశ హరే ॥3॥ 


తవ కరకమలవరే నఖమద్భుతశృంగం । 
దలితహిరణ్యకళశిపుతనుభృంగం ॥ 
కేశవ ధృతనరహరిరూప జయ జగదీశ హరే ॥౪॥ 


ఛలయసి విక్రమణే బలిమద్భుతవామన । 
పదనఖనీరజనితజనపావన ॥ 
కేశవ ధృతవామనరూప జయ జగదీశ హరే ॥౫॥ 


క్షత్రియరుధిరమయే జగదపగతపాపం । 
స్నపయసి పయసి శమితభవతాపం ॥ 
కేశవ ధృతభృగుపతిరూప జయ జగదీశ హరే ॥౬॥ 


వితరసి దిక్షు రణే దిక్చతికమనీయం । 
దశముఖమౌలిబలిం రమణీయం ॥ 


కేశవ ధృతరామశరీర జయ జగదీశ హరె ॥2॥ 


వహసి వపుషి విశదే వసనం జలదాభం । 
హలహతిభీతిమిలితయమునాభం ॥ 
కేశవ ధృతహలధరరూప జయ జగదీశ హరే ॥౮॥ 


నిందసి యజ్ఞవిధేరహహ శ్రుతిజాతం | 
సదయహృదయదర్శితపశుఘాతం ॥ 
కేశవ ధృతబుద్ధశరీర జయ జగదీశ హరే ॥౯॥ 


మ్లేచ్చనివహనిధనే కలయసి కరవాలం । 
ధూమకేతుమివ కిమపి కరాలం ॥ 
కేశవ ధృతకల్కిశరీర జయ జగదీశ హరే ॥౧౦॥ 


శ్రీజయదేవకవేరిదముదితముదారం । 
శృణు సుఖదం శుభదం భవసారం ॥ 
కేశవ ధృతదశవిధరూప జయ జగదీశ హరే ॥౧౧॥ 


C+ 


వేదానుద్ధరతే జగన్నివహతే భూగోలముద్చిభ్రతే 
దైత్యాందారయతే బలిం ఛలయతే క్షత్రక్షయం కుర్వతే । 
పౌలస్త్యం జయతే హలం కలయతే కారుణ్యమాతన్వతే 
మ్లేచ్భాన్మూర్భయతే దశాకృతికృతే కృష్ణాయ తుభ్యం నమః ॥౫॥ 


C+ 


ప్రబంధః ౨ 
(ఘూర్దరీ రాగం - నిస్సార తాళం) 


శ్రితకమలాకుచమండల ధృతకుండల ఏ | 
కలితలలితవనమాల జయ జయదేవ హరే ॥౧॥ 


దినమణిమండలమండన భవఖండన ఏ | 
మునిజనమానసహంస జయ జయదేవ హరే ॥౨॥ 


కాలియవిషధరభంజన జనరంజన ఏ । 
యదుకులనలినదినేశ జయ జయదేవ హరే ॥3॥ 


మధుమురనరకవినాశన గరుడాసన ఏ । 
సురకులకేలినిదాన జయ జయదేవ హరే ॥ ౪॥ 


అమలకమలదలలోచన భవమోచన ఏ । 
త్రిభువనభవననిధాన జయ జయదేవ హరే ॥౫॥ 


జనకసుతాకృతభూషణ జితదూషణ ఏ | 
సమరశమితదశకంఠ జయ జయదేవ హరే ॥౬॥ 


అభినవజలధరసుందర ధృతమందర ఏ | 
శ్రీముఖచంద్రచకోర జయ జయదేవ హరే ॥౭॥ 


తవ చరణే ప్రణతా వయం ఇతి భావయ ఏ । 
కురు కుశలం ప్రణతేషు జయ జయదేవ హరే ॥౮॥ 


శ్రీజయదేవకవేరిదం కురుతే ముదం ఏ | 
మంగలముజ్ఞ్యలగీతం జయ జయదేవ హరే ॥౯॥ 


C+) 


పద్మాపయోధరతటీ పరిరంభలగ్న- 
కాశ్మీరముద్రితమురో మధుసూదనస్య । 
వ్యక్తానురాగమివ ఖేలదనంగఖేద- 
స్వేదాంబుపూరమనుపూరయతు ప్రియం వః ॥౬॥ 


వసంతే వాసంతీకుసుమసుకుమారైరవయవై- 
రృమంతీం కాంతారే బహువిహితకృష్ణానుసరణాం । 
అమందం కందర్పజ్వరజనితచింతాకులతయా 
వలద్బాధాం రాధాం సరసమిదముచే సహచరీ ॥౭॥ 


C+ 


ప్రబంధః ౩ 
(వసంత రాగం - ఆది తాళం) 


లలితలవంగలతాపరిశీలనకోమలమలయసమీరే । 
మధుకరనికరకరంబితకోకిలకూజితకుంజకుటీరే ॥ 

విహరతి హరిరిహ సరసవసంతే 

నృత్యతి యువతిజనేన సమం సఖి విరహిజనస్య దురంతే ॥౧॥ విహరతి 


ఉన్మదమదనమనోరథ ప థికవధూజనజనితవిలాపే . 
అలికులసంకులకుసుమసమూహనిరాకులబకులకలాపే ॥౨॥ విహరతి 


మృగమదసౌరభరభసవశంవదనవదలమాలతమాలే । 
యువజనహృదయవిదారణమనసిజనఖరుచికింశుకజాలే ॥3॥ విహరతి 


మదనమహీపతికనకదండరుచికేసరకుసుమవికాసే । 
మిలితశిలీముఖపాటలిపటలకృతస్మరతూణవిలాసే ॥౪॥ విహరతి 


విగలితలజ్జిత జగదవలోకనతరుణకరుణకృతహాసే . 
విరహినికృంతనకుంతముఖాకృతికేతకదంతురితాశే ॥౫॥ విహరతి 


మాధవికాపరిమలలలితే నవమాలికజాతిసుగంధా । 
మునిమనసామపి మోహనకారిణి తరుణాకారణబంధా ॥౬॥ విహరతి 


స్ఫురదతిముక్తలతాపరిరంభణముకులితపులకితచూతే । 
బృందావనవిపినే పరిసరపరిగతయమునాజలపూతే ॥౭॥ విహరతి 


జయదెవభణితమిదముదయతి హరిచరణస్మృతినారం | 


శ్రీ 
సరసవసంతసమయవనవర్ణనమనుగతమదనవికారం ॥ ౮॥ విహరతి 


C+ 


దరవిదలితమల్లీవల్లిచంచత్పరాగ- 
ప్రకటితపటవాసైర్వాసయన్‌ కాననాని | 
ఇహ హి దహతి చేతః కేతకీగంధబంధుః 
ప్రసరదసమబాణప్రాణవద్దంధవాహః ॥౮॥ 


ఉన్మీలన్మధుగంధలుబ్ద్బమధుపవ్యాధూ తచూతాంకుర- 
క్రీడతోకిలకాకలీ కలరవై రుద్దీర్ణకర్ణజ్వరాః | (= కలైః) 
నీయంతే పథికైః కథం కథమపి ధ్యానావధానక్షణ- 
ప్రాప్తప్రాణసమాసమాగమరసోల్లాసైరమీ వాసరాః ॥౯॥ 


అనేకనారీపరిరంభసంభ్రమ- 
స్ఫురన్మనోహారివిలాసలాలసం । 
మురారిమారాదుపదర్శయంత్యనౌా 
సఖీసమక్షం పునరాహ రాధికాం ॥౧౦॥ 


C+) 


ప్రబంధః ౪ 
(రామక్రియా రాగం - యతి తాళం) 


చందనచర్చితనీలకలేవరపీతవసనవనమాలీ | 
కేలిచలన్మణికుండలమండితగండయుగస్మితశాలీ ॥ 


హరిరిహముగ్ధవధూనికరే విలాసిని విలసతి కేలిపరే ॥౧॥ 


పీనపయోధరభారభరేణ హరిం పరిరమ్య సరాగం । 
గోపవధూరనుగాయతి కాచిదుదంచితపంచమరాగం ॥౨॥ హరిరిహ 


కాపి విలాసవిలోలవిలోచనఖేలనజనితమనోజం । 
భ్యాయతి ముగ్గవధూరధికం మధుసూదనవదనసరోజం ॥3॥ హరిరిహ 


కాపి కపోలతలే మిలితా లపితుం కిమపి శ్రుతిమూలే । 
చారు చుచుంబ నితంబవతీ దయితం పులకైరనుకూలే ॥౪॥ హరిరిహ 


కేలికలాకుతుకేన చ కాచిదముం యమునాజలకూలే । 
మంజులవంజులకుంజగతం విచకర్ష్న కరేణ దుకూలే ॥౫॥ హరిరిహ 


కరతలతాలతరలవలయావలికలితకలస్వనవంశే । 
రాసరసే సహ నృత్యపరా హరిణా యువతిః ప్రశశంసే ॥౬॥ హరిరిహ 


శ్లిష్యతి కామపి చుంబతి కామపి కామపి రమయతి రామాం । 
పశ్యతి సస్మితచారుతరామపరామనుగచ్చతి వామాం ॥౭॥ హరిరిహ (= పరాం) 


శ్రీజయదేవకవేరిదమద్భుతకేశవకేలిరహస్యం । 
వృందావనవిపినే లలితం వితనోతు శుభాని యశస్యం ॥౮॥ హరిరిహ 


C+) 


Ce 


iss, 


విశ్వేషామనురంజనే జనయన్నానందమిందీవర- 
శ్రేణీశ్యామలకోమలైరుపనయన్నంగైరనంగోత్సవం । 
స్వచ్చందం వ్రజసుందరీభిరభితః ప్రత్యంగమాలింకితః 
శృంగారః సఖి మూర్తిమానివ మధా ముగ్గో హరిః క్రీడతి ॥౧౧॥ 


అద్యోత్సంగవసద్భుజంగకవలక్షేశాదివేశాచలం (= నిత్యోసంగ) 
ప్రాలేయప్లవనేచ్చయానుసరతి శ్రీఖండశైలానిలః | 

కిం చ స్నిరరసాలమౌలిముకులాన్యాలోక్య హర్నోదయా- 
దున్మీలంతి కుహూః కుహూరితి కలోత్తలాః పికానాం గిరః ॥౧౨॥ 


రాసోల్లాసభ రేణవిభ్రమభృతామాభీరవామభ్రువా- 
మభ్యర్దే పరిరభ్య నిర్భరమురః ప్రేమాంధయా రాధయా । 
సాధు త్వద్వదనం సుధామయమితి వ్యాహృత్య గీతస్తుతి- 
వ్యాజాదుద్భటచుంబితస్మితమనోహరీ హరిః పాతు వః ॥౧౩॥ 


న 


ఇతి శ్రీగితగోవిందె సామోదదామోదరో నామ ప్రథమః సర్గః 
-ాఅాజారా+ఆామష9-- 


ద్వితియః సర్దః 
అక్షెశకేశవః 


విహరతి వనే రాధా సాధారణప్రణయే హరౌ 
విగలితనిజోత్కర్నాదీర్వ్యావశేన గతాన్యతః | 
క్వచిదపి లతాకుంజే గుంజన్మధువ్రతమండలీ- 
ముఖరశిఖరే లీనా దీనాప్యువాచ రహః సఖీం ॥౧౪॥ 


అడ మ్‌ 
ప్రబంధః ౫ 
(ఘూర్దరీ రాగం - యతి తాళం) 


సంచరదధరసుధామధురధ్వనిముఖరితమోహనవంశం । 
చలితదృగంచలచంచలమౌలికపోలవిలోలవతంసం ॥ 


రాసే హరిమిహ విహితవిలాసం స్మరతి మనో మమ కృతపరిహాసం ॥౧॥ 


చంద్రకచారుమయూరశిఖండకమండలవలయితకేశం । 
ప్రచురపురందరధనురనురంజితమేదురముదిరసువేశం ॥౨॥ రాసే హరిమిహ 


గోపకదంబనితంబవతీముఖచుంబనలంభితలోభం । 
బంధుజీవమధురాధరపల్లవముల్లసితస్మితశోభం ॥3॥ రాసే హరిమిహ 


విపులపులకభుజపల్లవవలయితవల్లవయువతిసహస్రం । 
కరచరణోరసి మణిగణభూషణకిరణవిభిన్నతమిస్రం ॥౪॥ రాసే హరిమిహ 


జలదపటలచలదిందువినందకచందనతిలకలలాటం । 
పీనఘనస్తనమండలమర్దననిరయహృదయకపాటం ॥౫॥ రాసే హరిమిహ (= 
పీనపయోధరపరిసర) 


మణిమయమకరమనోహరకుండలమండితగండముదారం । 
పీతవసనమనుగతమునిమనుజసురాసురవరపరివారం ॥౬॥రాసే హరిమిహ 


విశదకదంబతలే మిలితం కలికలుషభయం శమయంతం । 
మామపి కిమపి తరంగదనంగదృశా మననా రమయంతం ॥౬॥ రాసేహరిమిహ (= వపుషా) 


శ్రీజయదేవభణితమతిసుందరమోహనమధురిపురూపం । 
హరిచరణస్మరణం ప్రతి సంప్రతి పుణ్యవతామనురూపం ॥౮॥ రాసే హరిమిహ 


ఆ 
టల 
న్‌ 
యు 
య్‌ 
న్‌ 
అవా 
జ 
- 
లా 
™ 
ఇగ 


గణయతి గుణగ్రామం భ్రామం భ్రమాదపి నేహతే 
వహతి చ పరితోషం దోషం విముంచతి దూరతః । 
యువతిషు వలస్తష్టే కృష్ణే విహారిణి మాం వినా 
పునరపి మనో వామం కామం కరోతి కరోమి కిం ॥౧౫॥ 


C+ 


ప్రబంధః ౬ 
(మాళవగౌడ రాగం - ఎక తాళం) 


నిభృతనికుంజగృహం గతయా నిశి రహసి నిలీయ వసంతం । 
చకితవిలోకితసకలదిశా రతిరభసరసేన హసంతం ॥ 


సఖ హే కేశిమథనముదారం । 
రమయ మయా సహ మదనమనోరథభావితయా సవికారం ॥౧॥ 


ప్రథమసమాగమలజ్ఞితయా పటుచాటుశతైరనుకూలం । 
మృదుమధురస్మితభాషితయా శిథిలీకృతజధనదుకూలం ॥౨॥ సఖ హే 


కిసలయశయననివేశితయా చిరమురసి మమైవ శయానం । 
కృతపరిరంభణచుంబనయా పరిరభ్య కృతాధరపానం ॥3॥ సఖి హే 


అలసనిమీలితలోచనయా పులకావలిలలితకపోలం । 
శ్రమజలసకలకలేవరయా వరమదనమదాదతిలోలం ॥౪॥ సఖి హే 


కోకిలకలరవకూజితయా జితమనసిజతంత్రవిచారం | 
శథకుసుమాకులకుంతలయా నఖలిఖతఘనస్తనభారం ॥౫॥ సఖి హే 


చరణరణితమణినూపురయా పరిపూరితసురతవితానం | 
ముఖరవిశృంఖలమేఖలయా సకచగ్రహచుంబనదానం ॥౬॥ సఖ హే 


రతిసుఖసమయరసాలసయా దరముకులితనయనసరోజం । 
నిఃసహనిపతితతనులతయా మధుసూదనముదితమనోజం ॥౭॥ సఖ హే 


శ్రీజయదేవభణితమిదమతిశయమధురిపునిధువనశీలం । 
సుఖముత్కంఠితగోపవధూకథితం వితనోతు సలీలం ॥౮॥ సఖ హే (= రాధికయా) 


Ct 


హస్తస్రస్తవిలాసవంశమనృజుభ్రూ వల్లిమద్బల్లవీ- 
వృందోత్సారిదృగంతవీక్షితమతిసే స్వెదార్ధగండస్థలం । 
మాముద్వీక్ష్య విలక్షితం స్మితసుధాముగ్గాననం కాననే 
గోవిందం వ్రజసుందరీగణవృతం పశ్యామి హృష్యామి చ ॥ ౧౬॥ 


దురాలోకస్తోకస్తబకనవకాశోకలతికా- 

వికాసః కాసారోపవనపవనో౭ పి వ్యథయతి | 

అపి Ms న ముకుల- 
సూతిశ్చూతానాం సఖి శిఖరిణీయం సుఖయతి ॥౧౭॥ 


నాకూతస్మితమాకులాకులగలద్ధమ్మిల్లముల్లాసిత- 
భ్రూవల్లీకమలీకదర్శితభుజామూలార్థ్య పృష్టస్తనం । 

గోపీనాం నిభృతం నిరీక్ష్య గమితాకోంక్షశ్చిరం చింతయ- 
న్నంతర్ముద్ధమనోహరో హరతు వః క్లేశం న వః కేశవః ॥౧౮॥ 


ఇతి గీతగోవిందే అక్లేశకేశవో నామ ద్వితీయః సర్గః 
--26ఎ+లవానషుం-- 


తృతీయః సర్గః 
ముగ్గమధుసూదనః 


కంసారిరపి సంసారవాసనాబంధశృంఖలాం । 
రాధామాధాయ హృదయే తత్యాజ వ్రజసుందరీః ॥౧౯॥ 
ఇతస్తతన్తామనుసృత్య రాధికా- 
మనంగబాణవ్రణఖన్నమానసః । 


కృతానుతాపః స కలిందనందినీ- 
తటాంతకుంజే నిషసాద మాధవః ॥౨౦॥ 


C+ 


ప్రబంధః ౭ 
(ఘూర్దరీ రాగం - యతి తాళం) 


మామియం చలితా విలోక్య వృతం వధూనిచయేన । 
సాపరాధతయా మయాపి న వారితాతిభయేన । 


హరిహరి హతాదరతయా సా గతా కుపితేవ ॥౧॥ 


కిం కరిష్యతి కిం వదిష్యతి సా చిరం విరహేణ | 
కిం ధనేన జనేన కిం మమ జీవనేన గృహేణ ॥౨॥ హరిహరి 


చింతయామి తదాననం కుటిలభ్రు కోపభరేణ । 
శోణపద్మమివోపరి భ్రమతాకులభ్రమరేణ ॥ ౩॥ హరిహరి 


తామహం హృది సంగతామనిశం భృశం రమయామి । 
కిం వనే౭నుసరామి తామిహ కిం వృథా విలపామి ॥౪॥ హరిహరి 


తన్వి ఖన్నమసూయయా హృదయం తవాకలయామి । 
తన్న వేద్మి కుతో గతాసి న తేన తే౭నునయామి ॥౫॥ హరిహరి 


దృశ్యసే పురతో గతాగతమేవ తే విదధాసి | 
కిం పురేవ ససంభ్రమం పరిరంభణం న దదాసి ॥౬॥ హరిహరి 


క్షమ్యతామపరం కదాపి తవేదృశం న కరోమి | 
దేహి సుందరి దర్శనం మమ మన్మథేన దునోమి ॥౭॥ హరిహరి 


వర్ణితం జయదేవకేన హరేరిదం ప్రవణేన । 
కిరదుబిల్వసముద్రసంభవరోహిణీరమణేన ॥౮॥ హరిహరి 


C+ 


కువలయదలశ్రేణీ కంఠే న సా గరలద్యుతిః 

హృది బిసలతాహారో నాయం భుజంగమనాయకః । 
మలయజరజో నేదం భస్మ ప్రియారహితే మయి 
ప్రహర న హరబ్రాంత్యానంగ క్రుధా కిము ధావసి ॥౨౧॥ 


పాణౌ మా కురు చూతసాయకమముం మా చాపమారోపయ 
కీడానిర్ణితవిశ్వమూర్శితజనా ఘాతేన కిం పౌరుషం | 

తస్యా ఏవ మృగీదృశో మనసిజ ప్రేంఖత్కటాక్షాశుగ- 
శ్రేణీజర్దరితం మనాగపి మనో నాద్యాపి సంధుక్షతే ॥౨౨॥ 


భ్రూచాపే నిహితః కటాక్షవిశిఖో నిర్మాతు మర్మవ్యథాం 
శ్యామాత్మా కుటిలః కరోతు కబరీభారో౭ పి మారోద్యమం । 
మోహం తావదయం చ తన్వి తనుతాం బింబాధరో రాగవాన్‌ 
సద్వత్తస్తనమండలస్తవ కథం ప్రాణైర్మమ క్రీడతి ॥193॥ 


తాని స్పర్శసుఖాని తే చ తరలస్నిగ్గా దృశోర్విభ్రమా- 
స్తద్వక్తాంబుజసౌరభం స చ సుధాస్యందిర్లిరాం వక్రిమా । 

సా బింబాధరమాధురీతి విషయాసంగే౭పి చేన్మానసం 
తస్యాం లగ్నసమాధి హంత విరహవ్యాధిః కథం వర్ధతే ॥౨౪॥ 


భ్రూపల్లవం ధనురపాంగతరంగితని (= భ్రూవల్లరిర్ధను) 
బాణా గుణః శ్రవణపాలిరితి స్మరేణ | 
అస్యామనంగజయజంగమదేవతాయాం 

అస్టాణి నిర్జితజగంతి కిమర్చితాని ॥౨౫॥ 


తిర్యక్కంఠవిలోలమౌలితరలోత్తంస స్య వంశోచ్చలద్‌- 
డీతిస్థానక తావధానలలనాలక్టైర సంలక్షితాః | 
అ AY 
సమ్ముర్దే మధుసూదనస్య మధురే రాదా పకల మృదు- 
స్పందం 'కందలితాశ్చిరం దదతు వః క్షేమం కటాక్షోర్మయః ॥౨౬ ॥ 


ఇతి శ్రీగీతగోవిందే ముగ్గమధుసూదనో నామ తృతీయః సర్గః 
CRO — 


చతుర్ధః సర్గః 
స్నిరమధుసూదనః 


యమునాతీరవానీరనికుంజే మందమాస్థితం । 
ప్రాహ ప్రేమభరోద్భాంతం మాధవం రాధికాసఖీ ॥౨౭॥ 


C+ 


ప్రబంధః ౮ 
(కర్ణాట రాగం - ఏక తాళం) 


నిందతి చందనమిందుకిరణమను విందతి ఖేదమధీరం । 
వ్యాలనిలయమిలనేన గరలమివ కలయతి మలయసమీరం ॥ 


మాధవ మనసిజవిశిఖభయాదివ భావనయా త్వయి లీనా సా విరహే తవ దీనా ॥౧॥ 


అవిరలనిపతితమదనశరాదివ భవదవనాయ విశాలం । 
స్వహృదయమర్మణీ వర్మ కరోతి సజలనలినీదలజాలం ॥౨॥ సా విరహే తవ దీనా 


కుసుమవిశిఖశరతల్పమనల్పవిలాసకలాకమనీయం । 
వ్రతమివ తవ పరిరంభసుఖాయ కరోతి కుసుమశయనీయం ॥3॥ సా విరహే తవ దీనా 


వహతి చ గలితవిలోచనజలభరమాననకమలముదారం । (= విగలితలోచన) 
విధుమివ వికటవిధుంతుదదంతదలనగలితామృతధారం ॥౪॥ సా విరహే తవ దీనా 


విలిఖతి రహసి కురంగమదేన భవంతమసమశరభూతం । 
ప్రణమతి మకరమధో వినిధాయ కరే చ శరం నవచూతం ॥౫॥ సా విరహే తవ దీనా 


ప్రతిపదమిదమపి నిగదతి మాధవ తవ చరణే పతితాహం । 
త్వయి విముఖే మయి సపది సుధానిధిరపి తనుతే తనుదాహం ॥౬॥ సా విరహే తవ దీనా 


ధ్యానలయేన పురః పరికల్ప్య భవంతమతీవ దురాపం । 
విలపతి హసతి విషీదతి రోదితి చంచతి ముంచతి తాపం ॥౭॥ సా విరహే తవ దీనా 


శ్రీజయదేవభణితమిదమధికం యది మనసా నటనీయం । 
హరివిరహాకులబల్లవయువతిసఖీవచనం పఠనీయం ॥౮॥ సా విరహే తవ దీనా 


C+ 


ఆవాసో విపినాయతే ప్రియసఖీమాలాపి జాలాయతే 
తాపో౭పి శ్వసితేన దావదహనజ్వాలాకలాపాయతే | 

సాపి త్వద్విరహేణ హంత హరిణీరూపాయతే హా కథం 
కందర్పో౭పి యమాయతే విరచయళ్ళూర్లూలవిక్రీడితం ॥౨౮॥ 


C+ 


ప్రబంధః ౯ 
(దేశాఖ్య రాగం - ఏక తాళం) 


స్తనవినిహితమపి హారముదారం । 
సా మనుతే కృశతనురతిభారం ॥ 


రాధికా విరహే తవ కేశవ ॥౧॥ 


సరసమసృణమపి మలయజపంకం । 
పశ్యతి విషమివ వపుషి సశంకం ॥౨॥ రాధికా 


శ్వసితపవనమనుపమపరిణాహం । 
మదనదహనమివ వహతి సదాహం ॥3॥ రాధికా 


దిశి దిశి కిరతి సజలకణజాలం । 
నయననలినమివ విగలితనాలం ॥౪॥ రాధికా 


నయనవిషయమపి కిసలయతల్పం । 
కలయతి విహితహుతాశవికల్పం 1౫|| రాధికా 


త్యజతి న పాణితలేన కపోలం । 
బాలశశినమివ సాయమలోలం ॥౬॥ రాధికా 


హరిరితి హరిరితి జపతి సకామం । 
విరహవిహితమరణేన నికామం ॥౭॥ రాధికా 


శ్రీజయదేవభణితమితి గీతం | 
సుఖయతు కేశవపదముపనీతం ॥౮॥ రాధికా 


C+ 


సా రోమాంచతి సీత్కరోతి విలపత్యుత్కంపతే తామ్యతి 

ధ్యాయత్యుద్భమతి ప్రమీలతి పతత్యుద్యాతి మూర్చృత్యపి | 

ఏతావత్యతనుజ్వరే వరతనుర్జీవేన్న కిం తే రసాత్‌ 

స్వర్వైద్యప్రతిమ ప్రసీదసి యది త్యక్తో౭ న్యథా నాంతకః ॥౨౯॥ (= త్యక్తాన్యథాన్యత్సరం) 


స్మరాతురాం దైవతవైద్యహృద్య 
త్వదంగసంగామృతమాత్రసాధ్యాం | 
విముక్తబాధాం కురుషే న రాధా- 
ముపేంద్రవజ్రాదపి దారుణో౭సి ॥౩౦॥ 


కందర్పజ్వరసంజ్వరస్తురత నోరాశ్చర్యమస్యాశ్చిరం (= సజ్జ్యరాతురతనోరత్యర్థమస్యాశ్చిరం) 
చేతశ్చందనచంద్రమఃకమలినీచింతాసు సంతామ్యతి | 

కింతు క్షాంతివశేన శీతలతనుం త్వామేకమేవ ప్రియం 

ధ్యాయంతీ రహసి స్థితా కథమపి క్షీణా క్షణం ప్రాణితి ॥3౧॥ 


క్షణమపి విరహః పురా న సేహే 
నయననిమీలనఖన్నయా యయా తే । 

శ్వసితి కథమనా రసాలశాఖాం 

చిరవిరహేణ విలోక్య పుప్పితాగ్రాం ॥3౨॥ (= విరహే౭పి) 


వృష్టివ్యాకులగోకులావనరసాదుద్ధృత్య గోవర్ధనం 
బిభ్రద్వల్లవవల్లభాభిరధికానందాచ్చిరం చుంబితః । 

దర్చేణేవ తదర్పితాధరతటీసిందూరముద్రాంగితో (= కందర్చేణ) 
బాహుర్లోపపతేస్తనోతు భవతాం శ్రేయాంసి కంసద్విషః ॥33॥ 


ఇతి గీతగోవిందే స్నిరమాధవో నామ చతుర్ధః సర్గః 
-ాఅఆజాారా+కానులా 


పంచమః సర్గః 
సాకాంక్షపుండరీకాక్షః 


అహమిహ నివసామి యాహి రాధామనునయ మద్వచనేన చానయేథాః | 
ఇతి మధురిపుణా సఖీ నియుక్తా స్వయమిదమేత్య పునర్జగాద రాధాం ॥3౪॥ 


C+ 


ప్రబంధః ౧౦ 
(దేశవరాళీ రాగం - రూపక తాళం) 


వహతి మలయసమీరే మదనముపనిధాయ । 
స్ఫుటతి కుసుమనికరే విరహిహృదయదలనాయ ॥ 


తవ విరహే వనమాలీ సఖ సీదతి ॥౧॥ 


దహతి శిశిరమయూఖే మరణమనుకరోతి | 
పతతి మదనవిశిఖే విలపతి వికలతరో౭ తి ॥౨॥తవ విరహే 


ధ్వనతి మధుపసమూహే శ్రవణమపి దధాతి | 
మనసి వలితవిరహే నిశి నిశి రుజముపయాతి ॥౩॥తవ విరహే 


వసతి విపినవితానే త్యజతి లలితధామ । 
లుఠతి ధరణిశయనే బహు విలపతి తవ నామ ॥౪॥తవ విరహే 


రణతి పికసముదాయే ప్రతిదిశమనుయాతి । 
హసతి మనుజనిచయే విరహమపలపతి నేతి ॥౫॥ తవ విరహే 


స్ఫురతి కలరవరావే స్మరతి భణితమేవ । 
తవ రతిసుఖవిభవే బహుగణయతి గుణమతీవ ॥౬॥తవ విరహే 


త్వదభిదశుభదమాసం వదతు నరి శృణోతి । 
తమపి జపతి సరసం పరయువతిషు న రతిముపైతి ॥౭॥ తవ విరహే 


భణతి కవిజయదేవే విరహివిలసితేన | 
మనసి రభసవిభవే హరిరుదయతు సుకృతేన ॥౮॥తవ విరహే 


C+ 
పూర్వం యత్ర సమం త్వయా రతిపతేరాసాదితాః సిద్దయ- 
స్తస్మిన్నేవ నికుంజమన్మథమహాతీర్షే పునర్మాధవః | 
ధ్యాయంస్తామనిశం జపన్నపి తవైవాలాపమంత్రావలీం 
భూయస్త్వత్కుచకుంభనిర్భరపరీరంభామృతం వాంఛతి ॥3౫॥ 
C+ 
ప్రబంధః ౧౧ 
(ఘూర్డరీ రాగం - ఏక తాళం) 


రతిసుఖసారే గతమభిసారే మదనమనోహరవేశం । 
న కురు నితంబిని గమనవిలంబనమనుసర తం హృదయేశం ॥ 


ధీరసమీరే యమునాతీరే వసతి వనే వనమాలీ 
గోపీపీనపయోధరమర్దనచంచలకరయుగశాలీ IOI 


నామ సమెతం కృతసంకేతం వాదయతే మృదువేణుం । 
బహు మనుతే నను తే తనుసంగతపవనచలితమపి రేణుం ॥౨॥ ధీరసమీరే (= తను 


పతతి పతత్రే విచలతి పత్రే శంకితభవదుపయానం । 
రచయతి శయనం సచకితనయనం పశ్యతి తవ పంథానం ॥3॥ ధీరసమీరే 


ముఖరమధీరం త్యజ మంజీరం రిపుమివ కేలిసులోలం | 
చల సఖి కుంజం సతిమిరపుంజం శీలయ నీలనిచోలం ॥౪॥ ధీరసమీరే 


ఉరసి మురారేరుపహితహారే ఘన ఇవ తరలబలాకే । 
తడిదివ పీతే రతివిపరీతే రాజసి సుకృతవిపాకే ॥౫॥ ధీరసమీరే 


విగలితవసనం పరిహృతరసనం ఘటయ జఘనమపిధానం । 
కిసలయశయనే పంకజనయనే నిధిమివ హర్షనిదానం ॥౬॥ ధీరసమీరే 


హరిరభిమానీ రజనిరిదానీమియమపి యాతి విరామం । 
కురు మమ వచనం సత్వరరచనం పూరయ మధురిపుకామం ॥౭॥ ధీరసమీరే 


శ్రీజయదేవే కృతహరిసేవే భణతి పరమరమణీయం । 
ప్రముదితహృదయం హరిమతిసదయం నమత సుకృతకమనీయం ॥౮॥ ధీరసమీరే 


C+ 


వికిరతి ముహుః శ్వాసానాశాః పురో ముహురీక్షతే 
ప్రవిశతి ముహుః కుంజం గుంజన్ముహుర్భహు తామ్యతి | 
రచయతి ముహుః శయ్యాం పర్యాకులం ముహురీక్షతే 
మదనకదనక్షాంతః కాంతే ప్రియస్తవ వర్తతే ॥3౬॥ 


త్వద్వామ్యేన సమం సమగ్రమధునా తిగ్మాంశురస్తం గతో 
గోవిందస్య మనోరథేన చ సమం ప్రాప్తం తమః సాంద్రతాం । 
కోకానాం కరుణస్వనేన సదృశీ దీర్ణా మదభ్యర్థనా 

తన్ముగ్దే విఫలం విలంబనమసౌ రమ్యాః భిసారక్షణః EZ 


ఆశ్లేషాదను చుంబనాదను నఖోల్లేఖాదను స్వాంతజ- 

ప్రోద్చోధాదను సంభ్రమాదను రతారంభాదను ప్రీతయోః | 
అన్యార్థం గతయోర్భమాన్మిలితయోః సంభాషణైర్థానతో- 
ర్దంపత్యోరిహ కోన కోన తమసి వ్రీడావిమిత్రో రసః ॥3౮॥ 


సభయచకితం విన్యస్యంతీం దృశౌ తిమిరే పథి 

ప్రతితరు ముహుః స్థిత్వా మందం పదాని వితన్వతీం । 
కథమపి రహః ప్రాప్తామంగైరనంగతరంగిభిః 

సుముఖి సుభగః పశ్యన్స త్వాము పైతు కృతార్థతాం ॥3౯॥ 


రాధాముద్ధ్యముఖారవిందమధుప స్త్రైలోక్యమౌలిస్థలీ 
నేపథ్యోచితనీలరత్నమవనీభారావతారక్షమః । 

స్వచ్చందం వ్రజసుందరీజనమనస్తోష ప్రదోషశ్చిరం 
కంసధ్వంసనధూమకేతురవతు త్వాం దేవకీనందనః ॥౪౦॥ 


ఇతి శ్రీగీతగోవిందే౭ భిసారికవర్ణనే సాకాంక్షపుండరీకాక్షో నామ పంచమః సర్గః 
CRE — 


అథ తాం గంతుమశక్తాం చిరమనురక్తాం లతాగృహే దృష్ట్యా । 
తచ్చరితం గోవిందే మనసిజమందే సఖీ ప్రాహ ॥౪౧॥ 


C+ 


ప్రబంధః ౧౨ 
(గుణకరీ రాగం - రూపక తాళం) 


పశ్యతి దిశి దిశి రహసి భవంతం । 
తదధరమధురమధూని పిబంతం ॥ (= త్వదధర) 


నాథ హరే (జయ నాథ హరే) సీదతి రాధా వాసగృహే ॥౧॥ 


త్వదభిసరణరభ సేన వలంతీ । 
పతతి పదాని కియంతి చలంతీ ॥౨॥ నాథ హరే 


విహితవిశదబిసకిసలయవలయా । 
జీవతి పరమిహ తవ రతికలయా ॥3॥ నాథ హరే 


ముహురవలోకితమండనలీలా । 
మధురిపురహమితి భావనశీలా ॥౪॥ నాథ హరే 


త్వరితముపైతి న కథమభిసారం । 
హరిరితి వదతి సఖీమనువారం ॥౫॥ నాథ హరే 


శ్లిష్యతి చుంబతి జలధరకల్పం । 
హరిరుపగత ఇతి తిమిరమనల్పం ॥౬॥ నాథ హరే 


భవతి విలంబిని విగలితలజ్ఞా | 
విలపతి రోదితి వాసకసజ్ఞా ॥౭॥ నాథ హరే 


శ్రీజయదేవకవేరిదముదితం । 
రసికజనం తనుతామతిముదితం ॥ ౮॥ నాథ హరే 


C+ 


విపులపులకపాలిః స్పీతసీత్మారమంత- 
ర్థనితజడిమకాకువ్యాకులం వ్యాహరంతీ । 

తవ కితవ విధాయామందకందర్పచింతాం (= విధత్తే మంద) 
రసజలధినిమగ్నా ధ్యానలగ్నా మృగాక్షీ 1 ౪౨|| 


అంగేష్వాభరణం కరోతి బహుశః పత్రేఃపి సంచారిణి 

ప్రాప్తం త్వాం పరిశంకతే వితనుతే శయ్యాం చిరం ధ్యాయతి । 
ఇత్యాకల్పవికల్పతల్పర చనాసంకల్పలీలాశత- 

వ్యాసక్తాపి వినా త్వయా వరతనుర్నెషా నిశాం నేష్యతి ॥౪౩॥ 


కిం విశ్రామ్యసి కృష్ణభోగిభవనే భాండీరభూమీరుహి 
భ్రాతర్యాహి న దృష్టిగోచరమితః సానందనందాస్పదం । 
రాధాయా వచనం తదధ్వగముఖాన్నందాంతికే గోపతో 
గోవిందస్య జయంతి సాయమతిథిప్రాశస్త్యగర్భా గిరః ॥ ౪౪॥ 


ఇతి గీతగోవిందే వాసకసజ్ఞావర్ణనే కుంఠవైకుంఠో నామ షష్టః సర్గః 
-అజాారళా+లానుల-- 


సప్తమః సర్గః 
నాగరనారాయణః 


అత్రాంతరే చ కులటాకులవర్మపాత- 
సంజాతపాతక ఇవ స్ఫుటలాంఛనళ్రీః | 
వృందావనాంతరమదీపయదంశుజాలై- 
ర్షిక్సుందరీవదనచందనబిందురిందుః ॥౪౫॥ 


ప్రసరతి శశధరబింబే విహితవిలంబే చ మాధవే విధురా । 
విరచితవివిధవిలాపం సా పరితాపం చకారోచ్చెః ॥౪౬॥ 


C+) 


ప్రబంధః ౧౩ 
(మాళవ రాగం - యతి తాళం) 


కథితసమయే౭పి హరిరహహ నయయీ వనం । 
మమ విఫలమిదమమలరూపమపి యౌవనం ॥ 


యామి హే కమిహ శరణం సఖీజనవచనవంచితా ॥౧॥ 


యదనుగమనాయ నిశి గహనమపి శీలితం । 
తేన మమ హృదయమిదమసమశరకీలితం ॥౨॥ యామి హే 


మమ మరణమేవ వరమతివితథకేతనా । 
కిమిహ విషహామి విరహానలమచేతనా ॥3॥ యామి హే 


మామహహ విధురయతి మధురమధుయామినీ । 
కాపి హరిమనుభవతి కృతసుకృతకామినీ ॥౪॥ యామి హే 


అహహ కలయామి వలయాదిమణీభూషణం । 
హరివిరహదహనవహనేన బహుదూషణం ॥౫॥ యామి హే 


కుసుమసుకుమారతనుమతనుశరలీలయా । 
స్రగపి హృది హంతి మామతివిషమశీలయా ॥౬॥ యామి హే 


అహమిహ నివసామి న గణితవనవేతసా । 
స్మరతి మధుసూదనో మామపి న చేతసా ॥౭॥ యామి హే 


హరిచరణశరణజయదేవకవిభారతీ । 
వసతు హృది యువతిరివ కోమలకలావతీ ॥౮॥ యామి హే 


అాశా తీ 


తత్కిం కామపి కామినీమభిసృతః కిం వా కలాకేలిభి- 

రృద్దో బంధుభిరంధకారిణి వనోపాంతే కిము భ్రామ్యతి | 
కాంతః క్లాంతమనా మనాగపి పథి ప్రస్థాతుమేవాక్షమః 
సంకేతీకృతమంజువంజులలతాకుంజే౭ పి యన్నాగతః ॥౪౭॥ 


అథాగతం మాధవమంతరేణ 
సఖీమియం వీక్ష్య విషాదమూకాం । 
విశంకమనా రమితం కయాపి 
జనార్దనం దృష్టవదేతదాహ ॥౪౮॥ 


C+ 


ప్రబంధః ౧౪ 
(వసంత రాగం - యతి తాళం) 


స్మరసమరోచితవిరచితవేశా । 
గలితకుసుమదరవిలులితకేశా ॥ 


కాపి మధురిపుణా విలసతి యువతిరధికగుణా ॥౧॥ 


హరిపరిరంభణవలితవికారా । 
కుచకలశోపరి తరలితహారా ॥౨॥ కాపి మధురిపుణా 


విచలదలకలలితాననచంద్రా | 
తదధరపానరభసకృతతంద్రా ॥3॥ కాపి మధురిపుణా 


చంచలకుండలదలితకపోలా । 
ముఖరితరశనజఘనగతిలోలా ॥౪॥ కాపి మధురిపుణా 


దయితవిలోకితలజ్ఞితహసితా । 
బహువిధకూజితరతిరసరసితా ॥౫|॥ కాపి మధురిపుణా 


విపులపులకపృథువేపథుభంగా । 
శ్వసితనిమీలితవికసదనంగా ॥౬॥ కాపి మధురిపుణా 


శ్రమజలకణభరసుభగశరీరా । 

పరిపతితోరసి రతిరణధీరా ॥౭॥ కాపి మధురిపుణా 
శ్రీజయదేవభణితహరిరమితం । 

కలికలుషం జనయతు పరిశమితం ॥౮॥ కాపి మధురిపుణా 


C+ 
విరహవాండుమురారిముఖాంబుజ- 
ద్యుతిరియం తిరయన్నపి వేదనాం । = చేతనాం) 


విధురతీవ తనోతి మనోభువః 
సుహృదయే హృదయే మదనవ్యథాం ॥౪౯॥ 


C+ 
ప్రబంధః ౧౫ 
(ఘూర్దరీ రాగం - ఏక తాళం) 


సముదితమదనే రమణీవదనే చుంబనవలితాధరే । 
మృగమదతిలకం లిఖతి సపులకం మృగమివ రజనీకరే ॥ 


రమతే యమునాపులినవనే విజయీ మురారిరధునా ॥౧॥ 


ఘనచయరుచిరే రచయతి చికురే తరలితతరుణాననే । 
కురబకకుసుమం చపలాసుషమం రతిపతిమృగకాననే ॥౨॥ రమతే 


ఘటయతి సుఘనే కుచయుగగగనే మృగమదరుచిరూషితే । 
మణిసరమమలం తారకపటలం నఖపదశశిభూషితే ॥3॥ రమతే 


జితబిసశకలే మృదుభుజయుగలే కరతలనలినీదలే | 
మరకతవలయం మధుకరనిచయం వితరతి హిమశీతలే ॥౪॥ రమతే 


రతిగృహజఘనే విపులాపఘనే మనసిజకనకాసనే । 
మణిమయరసనం తోరణహసనం వికిరతి కృతవాసనే ॥౫॥ రమతే 


చరణకిసలయే కమలానిలయే నఖమణిగణపూజితే । 
బహిరపవరణం యావకభరణం జనయతి హృది యోజితే ॥౬॥ రమతే 


రమయతి సుదృశం కామపి సుభృశం ఖలహలధరసోదరే । 
కిమఫలమవసం చిరమిహ విరసం వద సఖి విటపోదరే ॥౭॥ రమతే 


ఇహ రసభణనే కృతహరిగుణనే మధురిపుపదసేవకే । 
కలియుగచరితం న వసతు దురితం కవినృపజయదేవకే ॥౮॥ రమతే 


C+ 


నాయాతః సఖి నిర్ణయో యది శఠస్త్యం దూతి కిం దూయసే 
స్వచ్చందం బహువల్లభః స రమతే కిం తత్ర తే దూషణం । 
పశ్యాద్య ప్రియసంగమాయ దయితస్యాకృష్యమాణం గుణై- 
రుత్మ్కంఠార్తిభరాదివ స్ఫుటదిదం చేతః స్వయం యాస్యతి ॥౫౦॥ 


C+ 


ప్రబంధః ౧౬ 
(దేశవరాళీ రాగం - రూపక తాళం) 


అనిలతరలకువలయనయనేన । 
తపతి న సా కిసలయశయనేన ॥ 


సఖ యా రమితా వనమాలినా ॥౧॥ 


వికసితసరసిజలలితముఖేన । 
స్ఫుటతి న సా మనసిజవిశిఖేన ॥౨॥ సఖి యా 


అమృతమధురమృదుతరవచనేన | 
జ్వలతి న సా మలయజపవనేన ॥3॥ సఖ యా 


స్థలజలరుహరుచికరచరణేన | 
లుఠతి న సా హిమకరకిరణేన ॥౪॥ సఖ యా 


సజలజలదసముదయరుచిరేణ | 
దలతి న సా హృది విహరభరేణ ॥౫॥ సఖ యా (= చిరవిరహేణ) 


కనకనికషరుచిశుచివసనేన । 
శ్వసితి న సా పరిజనహసనేన ॥౬॥ సఖ యా 


సకలభువనజనవరతరుణేన । 
వహతి న సా రుజమతికరుణేన ॥౭॥ సఖ యా 


శ్రీజయదేవభణితవచనేన । 
ప్రవిశతు హరిరపి హృదయమనేన ॥౮॥ సఖ యా 


C+ 


మనోభవానందన చందనానిల 

ప్రసీద రే దక్షిణ ముంచ వామతాం । 
క్షణం జగత్ప్సాణ విధాయ మాధవం 
పురో మమ ప్రాణహరో భవిష్యసి ॥౫౧॥ 


రిపురివ సఖీసంవాసో౭ యం శిఖీవ హిమానిలో 
విషమివ సుధారశ్మిర్యస్మిందునోతి మనోగతే । 
హృదయమదయే తస్మిన్నేవం పునర్వలతే బలాత్‌ 
కువలయదృశాం వామః కామో నికామనిరంకుశః ॥1౫౨॥ 


బాధాం విధేహి మలయానిల పంచబాణ 
ప్రాణాన్నహాణ న గృహం పునరాశ్రయిష్యే | 

కిం తే కృతాంతభగిని క్షమయా తరంగై- 

రంగాని సించ మమ శామ్యతు దేహదాహః ॥౫౩॥ 


ప్రాతర్నీలనిచోలమచ్యుతమురస్సంవీతపీతాంబరం 
రాధాయాశ్చకితం విలోక్య హసతి స్వెరం సఖీమండలే । 
వ్రీలాచంచలమంచలం నయనయోరాధాయ రాధాననే 

గూఢం స్మేరముఖో౭ యమస్తు జగదానందాయ నందాత్మజః ॥౫౪॥ 


ఇతి గీతగోవిందే విప్రలబ్దావర్ణనే నాగనారాయణో నామ సప్తమః సర్గః 
CRE 9— 


అథ కథమపి యామినీం వినీయ 
స్మరశరజర్దరితాపి సా ప్రభాతే | 
అనునయవచనం వదంతమగ్రే 

ప్రణతమపి ప్రియమాహ సాభ్యసూయం ॥1౫౫॥ 


C+ 


ప్రబంధః ౧౭ 
(ఖైరవి రాగం - యతి తాళం) 


రజనిజనితగురుజాగరరాగకషాయితమలసనివేశం । 
వహతి నయనమనురాగమివ స్ఫుటముదితరసాభినివేశం ॥ 


హరిహరి యాహి మాధవ యాహి కేశవ మా వద కైతవవాదం 
తామనుసర సరసీరుహలోచన యా తవ హరతి విషాదం ॥౧॥ 


కజ్జలమలినవిలోచనచుంబనవిరచితనీలిమరూపం | 
దశనవసనమరుణం తవ కృష్ణ తనోతి తనోరనురూపం ॥౨॥ యాహి మాధవ 


వపురనుహరతి తవ స్మరసంగరఖరనఖరక్షతరేఖం । 
మరకతశకలకలితకలధౌతలిపిరేవ రతిజయలేఖం ॥3॥ యాహి మాధవ 


చరణకమలగలదలక్తకసిక్తమిదం తవ హృదయముదారం । 
దర్శయతీవ బహిర్మదనద్రుమనవకిసలయపరివారం ॥౪॥ యాహి మాధవ 


దశనపదం భవదధరగతం మమ జనయతి చేతసి ఖేదం । 
కథయతి కథమధునాపి మయా సహ తవ వపురేతదభేదం ॥౫॥ యాహి మాధవ 


బహిరివ మలినతరం తవ కృష్ణ మనో౭పి భవిష్యతి నూనం । 
కథమథ వంచయసే జనమనుగతమసమశరజ్వరదూనం ॥౬॥ యాహి మాధవ 


భ్రమతి భవానబలాకవలాయ వనేషు కిమత్ర విచిత్రం | 
ప్రథయతి పూతనికైవ వధూవధనిర్యయబాలచరిత్రం ॥౭॥ యాహి మాధవ 


శ్రీజయదే వభణితరతివంచితఖండితయువతివిలాపం । 
శృణుత సుధామధురం విబుధా విబుధాలయతో౭పి దురాపం ॥౮॥ యాహి మాధవ 


తదేవం పశ్యంత్యాః ప్రసరదనురాగం బహిరివ 
ప్రియావాదాలక్తచ్చురితమరుణచ్చాయహృదయం । 
మమాద్య ప్రఖ్యాతప్రణయభరభంగేన కితవ 
త్వదాలోకః శోకాదపి కిమపి లజ్ఞాం జనయతి ॥౫౬॥ 


అంతర్మోహనమౌలిఘూర్ణనచలన్మందారవిస్రంసనః 
స్తబ్దాకర్షణలో చనోత్సవమహామంత్రః కురంగీదృశాం । 
దృష్యద్దానవదూయమానదివిషద్దూర్వారదుర్వేదనా- 

ద్ద్వంసః కంసరిపోః ప్రరోపయతు వః శ్రేయాంసి వంశీరవః ॥౫౭॥ 


ఇతి గీతగోవిందే ఖండితావర్ణనే విలక్ష్యలక్రీపతిర్నామ అష్టమః సర్గః 
ORD — 


నవమ; సర్దః 
మందముకుందః 


తామథ మన్మథఖిన్నాం 

రతిరసభిన్నాం విషాదసంపన్నాం । 

(= అథ తాం మన్మథఖిన్నాం రతిరసభిన్నాం వివాదసంపన్నాం।) 
అనుచింతితహరిచరితాం 

కలహాంతరితామువాచ సఖీ ॥1౫౮॥ 


C+ 


ప్రబంధః ౧౮ 
(ఘూర్దరీ రాగం - యతి తాళం) 


హరిరభిసరతి వహతి మధుపవనే । 
కిమపరమధికసుఖం సఖ భువనే ॥ 


మాధవే మా కురు మానిని మానమయే ॥౧॥ 


తాలఫలాదపి గురుమతిసరసం । 
కిం విఫలీకురుషే కుచకలశం ॥౨॥ మాధవే 


కతి న కథితమిదమనుపదమచిరం । 
మా పరిహర హరిమతిశయరుచిరం ॥3॥ మాధవే 


కిమితి విషీదసి రోదిషి వికలా | 
విహసతి యువతిసభా తవ సకలా ॥౪॥ మాధవే 


మృదునలినీదలశీతలశయనే | 
హరిమవలోకయ సఫలయ నయనే ॥౫॥ మాధవే 


జనయసి మనసి కిమితి గురుఖేదం । 
శృణు మమ వచనమనీహితభేదం ॥౬॥ మాధవే 


హరిరుపయాతు వదతు బహుమధురం । 
కిమితి కరోషి హృదయమతివిధురం ॥౭॥ మాధవే 


శ్రీజయదేవభణితమతిలలితం | 
సుఖయతు రసికజనం హరిచరితం ॥౮॥ మాధవే 


C+ 


సిగ్గే యత్పరుషాసి యత్పణమతి స్తబ్బాసి యద్రాగిణి 

ద్వేషస్థాసి యదున్ముఖే విముఖతాం యాతాసి తస్మిన్పియే | 
తద్యుక్తం విపరీతకారిణి తవ శ్రీఖండచర్చా విషం = యుక్తం తద్‌ 
శీతాంశుస్తపనో హిమం హుతవహః క్రీడాముదో యాతనాః ॥౫౯॥ 


నాంద్రానందపురందరాదిదివిషద్వ ౦దైరమందాదరా- 
దానమైర్మకుటేంద్రనీలమణిభిః సందర్శితేందిందిరం । 
స్వచ్చందం మకరందసుందరగలన్మందాకినీమేదురం 
శ్రీగోవిందపదారవిందమశుభస్కందాయ వందామహే ॥౬౦॥ 


ఇతి గీతగోవిందే కలహాంతరితావర్ణనే మందముకుందో నామ నవమః సర్గః 
CRO — 


దశమః సర్గః 
చతురచతుర్చుజః 


అత్రాంతరే మసృణరోషవశామసీమ- 

నిఃశ్వాసనిఃసహముఖీం సుముఖీముపేత్య | (= సముపేత్య రాధాం) 
సప్రీడమీక్షితసఖీవదనాం దినాంతే 

నానందగద్గదపదం హరిరిత్యువాచ ॥౬౧॥ (= విదం) 


CDF) 


ప్రబంధః ౧౯ 
(దేశవరాళీ రాగం - అష్ట తాళం) 


వదసి యది కించిదపి దంతరుచికౌముదీ 
హరతి దరతిమిరమతిఘోరం । 
స్ఫురదధరసీధవే తవ వదనచంద్రమా 
రోచయతి లోచనచకోరం ॥ 


ప్రియే చారుశీలే ముంచ మయి మానమనిదానం 
సపది మదనానలో దహతి మమ మానసం 
దేహి ముఖకమలమధుపానం ॥౧॥ 


సత్యమేవాసి యది సుదతి మయి కోపినీ 

దేహి ఖరనఖరశరఘాతం । 

ఘటయ భుజబంధనం జనయ రదఖండనం 
యేన వా భవతి సుఖజాతం ॥౨॥ ప్రియే చారుశీలే 


త్వమసి మమ భూషణం త్వమసి మమ జీవనం 
త్వమసి మమ భవజలధిరత్నం । 

భవతు భవతీహ మయి సతతమనురోధినీ 

తత్ర మమ హృదయమతియత్నం ॥3॥ ప్రియే చారుశీలే 


నీలనలినాభమపి తన్వి తవ లోచనం 

ధారయతి కోకనదరూపం । 
కుసుమశరబాణభావేన యది రంజయసి 
కృష్ణమిదమేతదనురూపం ॥౪॥ ప్రియే చారుశీలే 


స్ఫురతు కుచకుంభయోరుపరి మణిమంజరీ 
రంజయతు తవ హృదయదేశం | 

రసతు రశనాపి తవ ఘనజఘనమండలే 
ఘోషయతు మన్మథనిదేశం ॥౫॥ ప్రియే చారుశీలే 


స్థలకమలగంజనం మమ హృదయరంజనం 
జనితరతిరంగపరభాగం । 

భణ మసృణవాణి కరవాణి పదపంకజం (= చరణద్వయం) 
సరసలసదలక్తకరాగం ॥౬॥ ప్రియే చారుశీలే 


స్మరగరలఖండనం మమ శిరసి మండనం 

దేహి పదపల్లవముదారం । 

జ్వలతి మయి దారుణో మదనకదనారుణో (= నానలో) 
హరతు తదుపాహితవికారం ॥౭॥ ప్రియే చారుశీలే 


ఇతి చటులచాటుపటుచారు మురవైరిణో 
రాధికామధి వచనజాతం । 

జయతి పద్మావతీరమణజయదేవకవి- 
భారతీభణితమితిరీతం ॥ ౮॥ ప్రియే చారుశీలే 


C+ 


పరిహర కృతాతంకే శంకాం త్వయా సతతం ఘన- 
స్తనజఘనయాక్రాంతే స్వాంతే పరానవకాశిని | 
విశతి వితనోరన్యో ధన్యో న కో౭పి మమాంతరం 
స్తనభరపరీరంభారంఖే విధేహి విధేయతాం ॥౬౨॥ 


ముర్దే విధేహి మయి నిర్ణయదంతదంశ- 
దోర్వల్లిబంధనిబిడస్తనపీడనాని । 

చండి త్వమేవ ముదమంచ న పంచబాణ- 
చండాలకాండదలనాదసవః ప్రయాంతు ॥౬౩॥ 


వ్యథయతి వృథా మౌనం తన్వి ప్రపంచయ పంచమం 

తరుణి మధురాలాపైస్తాపం వినోదయ దృష్టిభిః | 

సుముఖ విముఖీభావం తావద్విముంచ న ముంచ మాం = వంచయ) 
స్వయమతిశయస్నిగ్లో ముగ్జే ప్రియో౭ హముపస్థితః ॥౬౪॥ 


బంధూకద్యుతిబాంధవో౭ యమధరః స్నిగ్గా మధూకచ్చవి- 
ర్షండశ్చండి చకాస్తి నీలనలినశ్రీమోచనం లోచనం । 

నాసాభ్యేతి తిలప్రసూనపదవీం కుందాభదాంతి ప్రియే 
ప్రాయస్వ్యన్ముఖసేవయా విజయతే విశ్వం స పుష్పాయుధః ॥౬౫॥ 


దృశౌ తవ మదాలసే వదనమిందుసందీపకం (= మత్యాన్వితం) 
గతిర్భనమనోరమా విధుతరంభమూరుద్వయం । 

రతిస్తవ కలావతీ రుచిరచిత్రలేఖే భ్రువా- 

వహో విబుధయౌవనం వహసి తన్వీ పృథ్వీగతా ॥౬౬॥ 


శశిముఖ్ల తవ భాతి భంగురభ్రూర్యువజనమోహనకరాలకాలసర్సీ | 
తదుదితవిషభేషజం త్విహైకా త్వదధరశీథుసుధైవ భాగ్యభోగ్యా ॥౬౭॥ 


ప్రీతిం వస్తనుతాం హరిః కువలయాపీడేన సార్ధం రణే (= సా ప్రీతిం తనుతాం) 
రాధాపీనపయోధరస్మరణకృత్కుంభేన సంభేదవాన్‌ । 

యత్ర స్విద్యతి మీలతి క్షణమభూత్తిప్తద్విపే౭ పి క్షణాత్‌ 

కంసన్యాథ బలే జితం జితమితి వ్యామోహకోలాహలః ae] 

(= పత్రే బిభ్యతి మీలతి క్షణమపి క్షిప్రం తదాలోకనాద్‌- 

వ్యామోహేన జితం జితం జితమితి వ్యాలోలకోలాహలః ॥౬౮॥) 


ఇతి శ్రీగీతగోవిందే మానినీవర్ణనే చతురచతుర్భుజో నామ దశమః సర్గః 
CRO — 


ఏకాదశ: సర్గః 
సానందదామోదరః 


సుచిరమనునయేన ప్రీణయిత్వా మృగాక్షీం 
గతవతి కృతవేశే కేశవే కుంజశయ్యాం | 
రచితరుచిరభూషాం దృష్టిమోషే ప్రదోషే 
స్ఫురతి నిరవనాదాం కాపి రాధాం జగాద ॥౬౯॥ 


C+ 


ప్రబంధః ౨౦ 
(వసంత రాగం - యతి తాళం) 


విరచితచాటువచనరచనం చరణే రచితప్రణిపాతం । 
(= విరచితచాటువచనేన చరణరచితప్రణిపాతం) 
సంప్రతి మంజులవంజులసీమని కేలిశయనమనుయాతం ॥ 


ముర్గే మధుమథనమనుగతమనుసర రాధికే ॥౧॥ 


ఘనజఘనస్తనభారభరే దరమంథరచరణవిహారం । 
ముఖరితమణీమంజీరముపైహి విధేహి మరాలవికారం ॥౨॥ ముద్దే 


శృణు రమణీయతరం తరుణీజనమోహనమధురిపురావం । 
కుసుమశరాసనశాసనవందిని పికనికరే భజ భావం ॥3॥ ముగ్జే (= బందిని) 


అనిలతరలకిసలయనికరేణ కరేణ లతానికురంబం | 
ప్రేరణమివ కరభోరు కరోతి గతిం ప్రతిముంచ విలంబం ॥౪॥ ముగ్జే 


స్ఫురితమనంగతరంగవశాదివ సూచితహరిపరిరంభం । 
పృచ్భ మనోహరహారవిమలజలధారమముం కుచకుంభం ॥౫॥ ముగ్గ 


అధిగతమఖిలసఖీఖరిదం తవ వపురపి రతిరణసజ్జం | 
చండి రణితరశనారవడిండిమమభిసర సరసమలజ్ఞం ॥౬॥ ముగ్గ 


స్మరశరసుభగనఖేన కరేణ సఖీమవలంబ్య సలీలం । (= సఖీమవలంబ్య కరేణ) 
చల వలయక్వణీతైరవబోధయ హరమపి నిజగతిశీలం ॥౭॥ ముగ్జే 


శ్రీజయదే వభణితమధరీకృతహారముదాసితవామం । 
హరివినిహితమనసామధితిష్టతు కంఠతటీమవిరామం ॥౮॥ ముగ్జే 


C+) 


సా మాం ద్రక్ష్యతి వక్ష్యతి స్మరకథాం ప్రత్యంగమాలింగనైః 
ప్రీతిం యాస్యతి రంస్యతే సఖ సమాగత్యేతి చింతాకులః | 

స త్వాం పశ్యతి వేపతే పులకయత్యానందతి స్విద్యతి 
ప్రత్యుద్ధచ్చతి మూర్చ్చృతి స్థిరతమఃపుంజే నికుంజే ప్రియః ॥౭౦॥ 


అక్షోర్నిక్షిపదంజనం శ్రవణయోస్తాపిచ్చగుచ్చావలీం 

మూర్చ్ని శ్యామసరోజదామ కుచయోః కస్తూరికాపత్రకం । 
ధూర్తానామభిసారసత్వరహృదాం విష్వజ్నికుంజే సఖి 

ధ్వాంతం నీలనిచోలచారు సుదృశాం ప్రత్యంగమాలింగతి ॥౭౧॥ 


కాళ్మీరగౌరవపుషామభిసారికాణాం 
ఆబద్ధరేఖమభితో రుచిమంజరీభిః | 
ఏతత్తమాలదలనీలతమం తమిస్రం 
తల్చేమహేమనికషోపలతాం తనోతి ॥౭౨॥ 


హారావలీతరలకాంచనకాంచిదామ- 
కేయూరకంకణమణిద్యుతిదీపితస్య । 

ద్వారే నికుంజనిలయస్య హరిం నిరీక్ష్య 
ప్రీడావతీమథ సఖీ నిజగాహ రాధాం ॥౭౩॥ 


C+ 


ప్రబంధః ౨౧ 
(వరాళి రాగం - రూపక తాళం) 


మంజుతరకుంజతలకేలిసదనే । 
విలస రతిరభసహసితవదనే ॥ 


ప్రవిశ రాధే మాధవసమీపమిహ ॥౧॥ 


నవభవదశోకదలశయనసారే । 
విలస కుచకలశతరలహారే ॥౨॥ ప్రవిశ 


కుసుమచయరచితశుచివాసగేహే । 
విలస కుసుమసుకుమారదేహే ॥3॥ ప్రవిశ 


చలమలయవనపవనసురభిశీతే | 
(= మృదుచలమలయపవనసురభఖిశీతే॥) 
విలస రసవలితలలితరీతే ॥౪॥ ప్రవిశ 


మధుముదితమధుపకులకలితరావే | 
విలస మదనరససరసభావే ॥౫॥ ప్రవిశ (= రభస) 


మధురతరపికనికరనినదముఖరే | 
విలస దశనరుచిరుచిరశిఖరే ॥౬॥ ప్రవిశ 


వితతబహువల్లినవపల్లవఘనే । 
విలస చిరమలసపీనజఘనే ॥౭॥ప్రవిశ 


విహితపద్మావతీసుఖసమాజే । 
భణతి జయదేవకవిరాజే | 
కురు మురారే మంగలశతాని ॥౮॥ప్రవిశ 


C+) 


త్వాం చిత్తేన చిరం వహన్నయమతిశ్రాంతో భృశం తాపితః 
కందర్చేణ తు పాతుమిచ్చతి సుధాసంబాధబింబాధరం । 
అస్యాంగం తదలంకురు క్షణమిహ భ్రూక్షేపలక్షీలవ- 

క్రీతే దాస ఇవోపసేవితపదాంభోజే కుతః సంభ్రమః ॥౭౪॥ 


సా ససాధ్వససానందం గోవిందే లోలలోచనా | 
సింజానా మంజుమంజీరం ప్రవివేశ నివేశనం ॥౭౫॥ 


C+) 


ప్రబంధః ౨౨ 
(వరాళి రాగం - యతి తాళం) 


రాధావదనవిలోకనవికసితవివిధవికారవిభంగం । 
జలనిధిమివ విధుమండలదర్శనతరలితతుంగతరంగం ॥ 


హరిమేకరసం చిరమభిలషితవిలాసం 
సా దదార్శ గురుహర్షవశంవదవదనమనంగనివాసం ॥౧॥ 


హారమమలతరతారమురసి దధతం పరిరభ్య విదూరం । 
స్ఫుటతరఫేనకదంబకరంబితమివ యమునాజలపూరం ॥౨॥ హరిమేకరసం 


శ్యామలమృదులకలేవరమండలమధిగతగౌరదుకూలం । 
నీలనలినమివ పీతపరాగపటలభరవలయితమూలం ॥3॥ హరిమేకరసం 


తరలదృగంచలచలనమనోహరవదనజనితరతిరాగం | 
స్ఫుటకమలో దరఖేలితఖంజనయుగమివ శరది తడాగం ॥౪॥ హరిమేకరసం 


వదనకమలపరిశీలనమిలితమిహిరసమకుండలశోభం । 
స్మితరుచిరుచిరసముల్లసితాధరపల్లవకృతరతి లోభం ॥౫॥ హరిమేకరసం 


శశికిరణచ్చురితోదరజలధరసుందరసకుసుమకేశం । 
తిమిరోదితవిధుమణ్జలనిర్మలమలయజతిలకనివేశం ॥౬॥ హరిమేకరసం 


విపులపులకభరదంతురితం రతికేలికలాభిరధీరం । 
మణిగణకిరణసమూహసముజ్ఞలభూషణసుభగశరీరం ॥౭॥ హరిమేకరసం 


శ్రీజయదేవభణి తవిభవద్విగుణీకృతభూషణభారం | 
ప్రణమత హృది సుచిరం వినిధాయ హరిం సుకృతోదయసారం ॥0౮॥ హరిమేకరసం 
(= హృది సుచిరం వినిధాయ హరిం) 


C+ 


అతిక్రమ్యాపాంగం శ్రవణపథపర్యంతగమన- 
ప్రయా సేనేవాక్షోస్తరలతరతారం పతితయోః | 
ఇదానీం రాధాయాః ప్రియతమసమాలోకసమయే 
పపాత స్వేదాంబుప్రసర ఇవ హర్నాశ్రునికరః ॥౭౬॥ 


ఖభవంత్యాస్తల్పాంతం కృతకపటకండూతిపిహిత- (= భజంత్యాస్తల్సాంతం) 

స్మితం యాతే గేహాద్బహిరవహితాలీపరిజనే | 

ప్రియాస్యం పశ్యంత్యాః స్మరశరసమాకూలసుభగం (= స్మరపరవశాకూతసుభగం) 
సలజ్ల్ఞా లజ్ఞాపి వ్యగమదివ దూరం మృగదృశః ॥౭౭౬॥ 


జయశ్రీవిన్యస్తెర్మహిత ఇవ మందారకుసుమైః 
స్వయం సిందూరేణ ద్విపరణముదా ముద్రిత ఇవ । 
భుజాపీడక్రీడాహతకువలయాపీడకరిణః 
ప్రకీర్ణాసృగ్బిందుర్భ్ణయతి భుజదండో మురజితః ॥౭౮॥ 


లో 


సౌందర్యెకనిధరనంగలలనాలావణ్యలిలాజుషో 

రాధాయా హృది పల్వలే మనసిజకీడైకరంగస్టలే । 
రమ్యోరోజసరోజఖేలనరసిత్వాదాత్మనః ఖ్యాపయన్‌ 
ధ్యాతుర్మానసరాజహంసనిభతాం దేయాన్ముకుందో ముదం ॥౭౯॥ 


(= సానందం నందసూనుర్దిశతు మితపదం సమ్మదం మందమందం 
రాధామాధాయ బా హ్యోర్వివరమనుదృఢం పీడయన్‌ ప్రీతియోగాత్‌ | 
తుంగౌ తస్యా ఉరోజావతనురవతనోర్నిర్గతౌ మాస్మ భూతాం 

పృష్టం నిర్భిద్య తస్మాద్బలిరితి వలితగ్రీవమాలోకయన్‌ వః ॥౭౯|) 


ఇతి శ్రీగీతగోవిందే రాధికామిలనే సానందదామోదరో నామైకాదశః సర్గః 
CRE — 


గతవతి సఖీవృందే౭ మందత్రపాభరనిర్భర- 
స్మరపరవశాకూతస్పీతస్మితస్నపితాధరాం । 
సరసమనసం దృష్ట్వా రాధాం ముహుర్నవపల్లవ- 
ప్రసవశయనే నిక్షి పాక్షీమువాచ హరిః ప్రియాం ॥౮౦॥ 


C+ 


ప్రబంధః ౨౩ 
(విభాస రాగం - ఏక తాళం) 


కిసలయశయనతలే కురు కామిని చరణనలినవినివేశం । 
తవ పదపల్లవవైరిపరాభవమిదమనుభవతు సువేశం ॥ 


క్షణమధునా నారాయణమనుగతమనుసర రాధికే ॥౧॥ 


కరకమలేన కరోమి చరణమహమాగమితాసి విదూరం । 
క్షణముపకురు శయనోపరి మామివ నూపురమనుగతిశూరం ॥౨॥ క్షణమధునా 


వదనసుధానిధిగలితమమృతమివ రచయ వచనమనుకూలం । 
విరహమివాపనయామి పయోధరరోధకమురసి దుకూలం ॥3॥ క్షణమధునా 


ప్రియపరిరంభణరభసవలితమివ పులకితమతిదురవాపం । 
మదురసి కుచకలశం వినివేశయ శోషయ మనసిజతాపం ॥౪॥ క్షణమధునా 


అధరసుధారసముపనయ భావిని జీవయ మృతమివ దాసం | 
త్వయి వినిహితమనసం విరహానలదద్ధవపుషమవిలాసం 1౫|| క్షణమధునా 


శశిముఖ ముఖరయ మణిరశనాగుణమనుగుణకంఠనినాదం । 
శ్రుతియుగలే పికరుతవికలే మమ శమయ చిరాదవసాదం ॥౬॥ క్షణమధునా 


మామతివిఫలరుషా వికలీకృతమవలోకితమధునేదం । 
మీలితలజ్ఞితమివ నయనం తవ విరమ విసృజ రతిఖేదం ॥౭॥క్షణమధునా 


శ్రీజయదేవభణితమిదమనుపదనిగదితమధురిపుమోదం । 
జనయతు రసికజనేషు మనోరమరతిరసభావవినోదం ॥ ౮॥ క్షణమధునా 


C+ 


ప్రత్యూహఃపులకాంకురేణ నిబిడాశ్లేషే నిమేషేణ చ 
క్రీడాకూతవిలోకితే౭ ధరసుధాపానే కథానర్మభిః | 
ఆనందాధిగమేన మన్మథకలాయుద్లో౭ పి యస్మిన్నభూ- 
దుద్భూతస్స తయోర్పభూవ సురతారంభః ప్రియం భావుకః ॥౮౧॥ 


దోర్భ్యాం సంయమితఃపయోధరభరేణాపీడితః పాణిజై- 
రావిద్లో దశనైః క్షతాధరపుటః శ్రోణీతటేనాహతః | 
హస్తేనానమితః కచే౭ధరసుధాపానేన సమ్మోహితః 

కాంతః కామపి తృప్తిమాప తదహో కామస్య వామా గతిః ॥౮౨॥ 


మారాంకే రతికేలిసంకులరణారంభే తయా సాహస- 

ప్రాయం కాంతజయాయ కించిదుపరి ప్రారంభి యత్సంభ్రమాత్‌ । 
నిష్పందా జఘనస్థలీ శిథిలతా దొర్పలిరుక్మంపితంి 

వక్షో మీలితమక్షి పారుషరసః కీ స్త్రిణాం కుతః సిధ్యతి ॥౮౩॥ 


తస్యాః పాటలపాణిజాంకితమురో నిద్రాకషాయే దృశౌ 
నిర్గూతాధారశోణిమా విలులితస్రస్తస్రజో మూర్దజాః | 
కాంబీదామదరశ్లథాంచలమితి ప్రాతర్నిఖాతైర్జతో- 

రేభిః కామశరైస్తదద్భుతమభూత్పత్యుర్మనః కీలితం ॥౮౪॥ 


త్వామప్రాప్య మయి స్వయంవరపరాం క్షీరోదతీరోదరే 
శంకే సుందరి కాలకూటమపిబన్మూఢో మృడానీపతిః | 


ఇత్ధం పూర్వకథాభిరన్యమనసా విక్షిప్య వామాంచలం 
రాధాయాః స్తనకోరకోపరి చలన్నేత్రే హరిః పాతు వః ॥౮౫॥ 


వ్యాలోలః కేశపాశాస్తరలితమలకైః స్వేదలోలౌ కపోలౌ 

స్పష్టా దష్టాధరశ్రీః కుచకలశరుచా హారితా హారయపష్షిః | 
కాంచీకాంచ్యుద్దతాశాం స్తనజఘనపదం పాణినా౭౭చ్చాద్య సద్యః 
పశ్యంతీ చాత్మరూపం తదపి విలులితం స్రగ్గరేయం ధునోతి ॥౮౬॥ 


ఈషన్మీలితదృష్టిముగ్గహసితం సీత్మారధారావశా- 
దవ్యక్తాకులకేలికాకువికసద్దంతాంశుధౌతాధరం । 
శ్వాసోత్మంపిపయోధరోపరి పరిష్వంగాత్కురంగీదృశో 

(= శాంతస్తబ్బపయోధరం భృశపరి) 
హర్నోత్కర్నవిముక్తనిఃస్పహతనోర్ధన్యో ధయత్యాననం ॥ ౮౭॥ 


అథ కాంతం రతిక్షాంతమపి మండనవాంఛయా । 

నిజగాద నిరాబాధా రాధా స్వాధీనభర్త కా ॥౮౮॥ 

(= అథ సా నిగ్గతాబాధా రాధా స్వాధీనభర్త కా । 

నిజగాద రతిక్షాంతాం కాంతాం మండనవాంఛయా ॥౮౮॥) 


ఇతి సహసా సుప్రీతం సురతాంతే సా నితాంతఖిన్నాంగీ | 
రాధా జగాద సాదరమిదమానందేన గోవిందం ॥౮౯॥ 


CDF 


ప్రబంధః ౨౪ 
(రామక్రియా రాగం - యతి తాళం) 


కురు యదునందన చందన శిశిరతరేణ కరేణ పయోధరే | 
మృగమదపత్రకమత్ర మనోభవమంగలకలశసహోదరే । 
నిజగాద సా యదునందనే క్రీడతి హృదయానందనే ॥౧॥ 


అలికులగంజనమంజనకం రతినాయకసాయకమోచనే । 
త్వదధరచుంబనలంబితకజ్జలముజ్జ్వలయ ప్రియ లోచనే ॥౨॥ నిజగాద 


నయనకురంగతరంగవిలాసనిరాసకరే శ్రుతిమండలే । 
మనసిజపాశవిలాసధరే శుభవేశ నివేశయ కుండలే ॥3॥ నిజగాద 


భ్రమరచయం రచయంతముపరి రుచిరం సుచిరం మమ సమ్ముఖే | 
జితకమలే విమలే పరికర్మయ నర్మజనకమలకం ముఖే ॥౪॥ నిజగాద 


మృగమదరసవలితం లలితం కురు తిలకమలికరజనీకరే | 
విహితకలంకకలం కమలానన విశ్రమిత శ్రమశీకరే ॥౫॥ నిజగాద 


మమ రుచిరే చికురే కురు మానద మనసిజధ్వజచామరే । 
రతిగలితే లలితే కుసుమాని శిఖండిశిఖండకడామరే ॥౬॥ నిజగాద 


సరసఘనే జఘనే మమ శంబరదారణవారణకందరే । 
మణిరశనావసనాభరణాని శుభాశయ వాసయ సుందరే ॥౭॥ నిజగాద 


శ్రీజయదేవవచసి రుచిరే హృదయం సదయం కురు మండనే | (= శుభదే హృదయం) 
హరిచరణస్మరణామృతనిర్మితకలికలుషజ్వరఖండనే ॥౮॥ నిజగాద 


C+ 


రచయ కుచయోః పత్రం చిత్రం కురుష్వ కపోలయో- 
ర్లటయ జఘనే కాంచీమంచ స్రజా కబరీభరం | 
కలయ వలయశ్రేణీం పాణా పదే కురు నూపురా- 
వితి నిగతితః ప్రీతః పీతాంబరో౭పి తథాకరోత్‌ ॥౯౦॥ 


పర్యంగీకృతనాగనాయకఫణశ్రేణీమణీనాం గణే 
సంక్రాంతప్రతిబింబసంకలనయా బిభ్రద్వపుర్విక్రియాం । 
పాదాంభోరుహధారివారిధిసుతామక్షాం దిదృక్షుః శతైః 
కాయవ్యూహవిచారయన్నుపచితాకూతో హరిః పాతు వః ॥౯౧॥ 


యన్నిత్యెర్వచనైర్విరించగిరిజాప్రాణిశముఖ్యెర్ముహుః 
నానాకారవిచారసారచతురైర్నాద్యాపి నిశ్చీయతే | 

ర వక అం ఇ క 

రాద్యం వస్తు చకాస్తు చేతసి పరం సారస్యసీమాజుషాం ॥౯౨॥ 


యద్లాంధర్వకలాసు కౌశలమనుధ్యానం చ యద్వెష్టవం 
యచ్చంగారవివేకతత్వరచనాకావ్యేషు లీలాయితం | 

తత్సర్వం జయదేవపండితకవేః కృషైకతానాత్మనః 

సానందాః పరిశోధయంతు సుధియః శ్రీడీతగోవిందతః ॥ ౯౩॥ 


సాధ్వీ మాధ్వీకచింతా న భవతి భవతః శర్కరే కర్మశాసి 

ద్రాక్షే ద్రక్ష్యంతి కే త్వామమృత మృతమసి క్షీరనీరం రసస్తే | 

క్రంద కాంతాధర ధరణితలం గచ్చ యచ్చాంతిభావం 
యావచ్చంగారసారస్వతమిహ జయదేవస్య విష్వగ్వచాంసి ॥౯౪॥ 


శ్రీభోజదేవప్రభవస్య రాధాదేవీసుతశ్రీజయదేవకస్య । (= రామాదేవీ) 
పరాశరాదిప్రియవర్గకంరఠే శ్రీగీతగోవిందకవిత్వమస్తు ॥౯౫॥ 


(= సాధూనాం స్వత ఏవ సమ్మతిరిహ స్యాదేవ భక్యార్ధినాం 
ఆలోచ్య గ్రథనశ్రమం చ విదుషామస్మిన్ఫవేదాదరః | 

యే కేచిత్‌ పరకృత్యుపశ్రుతిపరాస్తానర్థయే  మత్మతిం 
భూయో వీక్ష్య వదంత్వవద్యమితి చేత్సా వాసనా స్టాస్యతి ॥ 


ఇత్టం కేలితలైర్విహృత్య యమునాకూలే సమం రాధయా 
తద్రోమావలిమౌక్తికావలియుగే వేణీభ్రమం బభ్రతి | 
తత్రాహ్లాదికుచప్రయోగఫలయోర్లిప్పావతోర్హ స స్తయో- 
ర్వ్యాపారాః పురుషోత్తమస్య దదతు సీతాం ముదం సంపదం ॥) 
ఇతి శ్రీజయదేవకృతౌ గీతగోవిందే సుప్రీతపీతాంబరో నామ ద్వాదశః సర్గః 
ఇతి గీతగోవిందం సమాప్తం 


Rt 9— 


